



بیان جمع کے نکات (Presentation)

26/09/2025



لعب مصطفیٰ ﷺ کی برکات

تالیف و تحقیق



نظر ثانی: مولانا شاہد حمید مدنی

پیشکش

online



اَللّٰهُمَّ صَلِّ عَلَى ابْنِ مَرْيَمَ

عنوانات

- ← سورہ الاسراء، جزء اللہ ۸۲
- ← قیمت مبارکہ کی وضاحت
- ← لعاب دہن کی مہکتی خوشبو
- ← لعاب دہن اور مولو علی
- ← لعاب دہن اور نابینا صحابی
- ← حضرت فتاویٰ کی آنکھ
- ← ٹوٹا بازو، کندھا اور لعاب دہن
- ← حضرت بشیر کا واقعہ
- ← لعاب دہن غذا بھی ہے



وَنُزِّلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ ۝

ترجمہ کنز الایمان:

اور ہم قرآن میں اتارتے ہیں وہ چیز جو ایمان والوں کے لیے شفا اور رحمت ہے

آیت مبارک کی وضاحت

اس مقام پر رب تعالیٰ نے قرآن مجید کو شفا اور اہل ایمان کے لیے رحمت قرار دیا ہے۔ وہ قرآن کریم جو حضور رحمت عالم ﷺ کے قلب اطہر پر نازل ہوا اور پھر اس کلام پاک کا ایک ایک حرف آپ ﷺ کی مبارک زبان سے نکل کر ہم تک پہنچا۔ جب نبی کریم ﷺ کی زبان اقدس سے جاری ہونے والا قرآن شفا ہے، تو سوچنے کی بات ہے کہ آپ ﷺ کے لعاب دہن میں کس قدر شفا اور برکت ہوگی! یہ لعاب زبان کی جڑ سے پیدا ہوتا ہے، اور حضور ﷺ کی زبان تو "کن" کی کنجی ہے۔ اس زبان کی جڑ سے نکلنے والے لعاب کی شان و عظمت کا عالم کون بیان کر سکتا ہے؟ دیکھیے! جب بزرگان دین مسلسل تسبیح و تہلیل، ذکر و اذکار، تلاوت قرآن مجید اور درود شریف میں مشغول رہتے ہیں، خطبہ و نصیحت، ارشاد و ہدایت اور درس حدیث و تفسیر میں منہمک ہوتے ہیں، تو ان کے دم و لعاب میں بھی اللہ تعالیٰ برکت عطا فرماتا ہے اور ان کے دم سے بیمار شفا پاتے ہیں۔ جب یہ اولیاء امت کا حال ہے تو پھر نبی امت، سید الانبیاء ﷺ کے لعاب اقدس کی برکات و ثمرات و خیرات کا کیا عالم ہوگا؟ وہ یقیناً انسانی عقل و فہم اور قید بیان سے کہیں ماورا ہیں۔

عام انسان اگر مسواک نہ کرے تو اس کے منہ سے جو سانس باہر نکلتا ہے وہ بدبودار ہوتا ہے۔ اور اگر مسواک کی پابندی کرے تو بلاشبہ منہ کی بدبو ختم ہو جاتی ہے، لیکن خوشبو پیدا نہیں ہوتی، کیونکہ مسواک کا کام صرف بدبو کو زائل کرنا ہے، خوشبو پیدا کرنا نہیں۔ لیکن یہ دیکھئے کہ ہمارے آقا و مولا محمد مصطفیٰ ﷺ کے دہن اقدس کی شان کتنی بلند ہے کہ آپ ﷺ کے دہن مبارک سے نکلنے والی سانس اور لعاب کی خوشبو دنیا کے بہترین عطر سے بھی زیادہ عمدہ اور نفیس تھی۔

حضرت انس بن مالک بیان کرتے ہیں: **صَحِبْتُ رَسُولَ اللَّهِ ﷺ عَشْرَ سِنِينَ، وَشَمَمْتُ الْعِطْرَ كُلَّهُ، فَلَمْ أَشَمَّ نَكْهَةً أَطْيَبَ مِنْ نَكْهَةِ رَسُولِ اللَّهِ ﷺ** میں دس برس تک رسول اکرم ﷺ کی خدمت میں رہا، میں نے ہر طرح کا عطر سونگھا مگر آپ ﷺ کے دہن اقدس کی خوشبو سے بڑھ کر کسی خوشبو کو نہ پایا۔ اللہ اکبر! آپ ﷺ تو سراپا خوشبو تھے، اسی لیے آپ ﷺ کا لعاب مبارک بھی خوشبو کا سرچشمہ تھا۔ یہی نہیں بلکہ کتب سیر و حدیث میں بے شمار واقعات ملتے ہیں کہ آپ ﷺ کے لعاب دہن سے کیسے امراض کی شفا ہوتی، زخم مندمل ہوتے اور بیماریاں دور ہوتیں۔ اللہ تعالیٰ نے اپنے محبوب ﷺ کے لعاب دہن کو بھی امت کے لیے باعث شفا بنایا۔ اور اس سے بڑھ کر عظمتِ مصطفیٰ ﷺ اور کیا ہو سکتی ہے کہ صحابہ کرام رضی اللہ عنہم اپنی مختلف بیماریوں اور پریشانیوں کے ساتھ بارگاہِ نبوی ﷺ میں حاضر ہوتے اور آقا ﷺ، اللہ کی عطا سے، ان سب کا علاج ایک ہی دوا سے فرما دیتے؛ اور وہ دوا تھی آپ ﷺ کا لعاب دہن!

خیبر کے معرکے میں حضرت علی المرتضیٰ کرم اللہ وجہہ آشوبِ چشم کے باعث ابتداء میں شریک نہ ہو سکے مگر جب لشکرِ اسلام محصور رہا تو رسول اللہ ﷺ نے ارشاد فرمایا: کل میں پرچم ایسے شخص کو دوں گا جو اللہ اور اس کے رسول ﷺ سے محبت کرتا ہے اور اللہ اور اس کا رسول ﷺ اس سے محبت کرتے ہیں، اور اللہ اس کے ہاتھ پر فتح عطا فرمائے گا۔ صبح ہوئی تو سب کی تمنا تھی کہ

یہ سعادت اسے ملے، لیکن جب حضور ﷺ نے دریافت فرمایا علی کہاں ہیں؟ تو بتایا گیا کہ آنکھوں میں تکلیف ہے۔ آپ ﷺ نے انہیں بلایا، **فَبَصَّقَ نَبِيُّ اللَّهِ ﷺ فِي كَفِّهِ، وَمَسَحَ بِهَمَا عَيْنَيَّ عَلِيٌّ** نبی کریم ﷺ نے اپنی ہتھیلیوں میں لعاب دہن ڈالا اور ان دونوں سے حضرت علی کی آنکھوں پر پھیرا۔ اور دعا فرمائی۔ فوراً آنکھیں شفا یاب ہو گئیں، یوں کہ گویا کبھی تکلیف تھی ہی نہیں۔ پھر آپ ﷺ نے پرچم حضرت علی کو عطا فرمایا اور اللہ نے انہی کے ہاتھ پر خیر فتح فرمایا۔ (السنن الکبریٰ: حدیث ۸۳۴۹) اور صرف یہی نہیں بلکہ اس لعاب اقدس کی برکت سے حضرت علی کو دائمی راحت نصیب ہوئی، جیسا کہ آپ خود فرماتے ہیں کہ خیبر کے دن سے نہ کبھی مجھے آنکھوں میں تکلیف ہوئی اور نہ ہی سردرد۔ دوسری روایت میں ہے کہ صحابہ کرام نے حضرت علی سے پوچھا: اے علی! آپ موسم سرما میں نرم و ہلکا لباس پہنتے ہیں اور موسم گرما میں موٹا اور سخت لباس؟ حضرت علی نے فرمایا: کیا تم خیبر میں ہمارے ساتھ نہ تھے؟ انہوں نے کہا: کیوں نہیں، تھے۔ آپ نے فرمایا: رسول اللہ ﷺ نے میرے لئے دعا فرمائی تھی: **اللَّهُمَّ اكْفِهِ أَذَى الْحَرِّ وَالْبَرْدِ** اے اللہ! اسے گرمی و سردی کی اذیت سے بچا، چنانچہ حضرت علی فرماتے ہیں: **فَمَا وَجَدْتُ حَرًّا وَلَا بَرْدًا بَعْدَ ذَلِكَ** کہ اس دن کے بعد مجھے کبھی گرمی اور سردی کا اثر نہ ہوا۔

لعاب دہن اور نابینا صحابی

حضرت حبیب بن ابی فدیک رضی اللہ عنہ روایت کرتے ہیں کہ ان کے والد انہیں رسول اللہ ﷺ کی خدمت میں لے کر حاضر ہوئے۔ اُس وقت ان کی دونوں آنکھیں سفید ہو چکی تھیں اور وہ کسی چیز کو دیکھنے کے قابل نہ رہے تھے۔ نبی کریم ﷺ نے دریافت فرمایا: تمہیں کیا ہوا؟ انہوں نے عرض کیا: میں اپنے اونٹ کو سنبھال رہا تھا کہ اچانک میرا پاؤں زہریلے سانپ کے انڈوں پر پڑ گیا، جس کے نتیجے میں میری بینائی جاتی رہی۔ رسول اللہ ﷺ نے اپنا لعاب دہن ان کی آنکھوں میں لگایا تو فوراً ان کی بصارت لوٹ آئی۔ اور لعاب مصطفیٰ ﷺ کی مزید برکت یہ ظاہر ہوئی کہ راوی کہتے ہیں: **فَرَأَيْتُهُ يُدْخِلُ الْخَيْطَ فِي الْإِبْرَةِ وَإِنَّهُ لَا بِنُ ثَمَانِينَ سَنَةً وَإِنَّ عَيْنَيْهِ لَمُبَيَّضَتَانِ** میں نے انہیں اسی سال کی عمر میں سوتی میں دھاگا ڈالتے ہوئے دیکھا، حالانکہ ان کی دونوں آنکھیں سفید تھیں۔ (المصنف ابن ابی شیبہ: ۳۱۸۰۴)

حضرت قتادہ کی آنکھ!!

حضرت جابر بن عبد اللہ رضی اللہ عنہ روایت کرتے ہیں: اُحد کے دن ہمارے ایک ساتھی حضرت قتادہ بن نعمان رضی اللہ عنہ کی آنکھ زخمی ہو گئی، یہاں تک کہ آنکھ کا ڈھیلا نکل کر رخسار پر لٹکنے لگا۔ ہم انہیں رسول اللہ ﷺ کی بارگاہ میں لے آئے۔ انہوں نے عرض کیا: یا رسول اللہ ﷺ مجھے اپنی زوجہ سے بہت محبت ہے اور اندیشہ ہے کہ اگر اس نے مجھے ایک آنکھ کے بغیر دیکھا تو مجھ سے نفرت کرے گی۔ یہ سن کر رسول اکرم ﷺ نے اپنی مبارک دستِ اقدس سے ان کی آنکھ کا ڈھیلا اٹھا کر دوبارہ اپنی جگہ پر رکھا اور دعا فرمائی: **اللَّهُمَّ اكْسِبْهُ جَمَالًا** اے اللہ! اسے حسن و جمال عطا فرما۔ چنانچہ وہ آنکھ دوسری آنکھ سے زیادہ خوبصورت اور زیادہ روشن ہو گئی۔ حتیٰ کہ جب دوسری آنکھ کو آشوبِ چشم ہوتا تو یہ آنکھ بالکل تندرست رہتی۔ (حلیۃ الاولیاء: صفحہ ۳۳۷)

ٹوٹا بازو، کندھا اور لعابِ دہن!!

رسول اکرم ﷺ کے لعابِ دہن کی برکات صحابہ کرام رضی اللہ عنہم کی زندگیوں میں بارہا ظاہر ہوئیں۔ غزوۂ بدر کے دن حضرت خُصیب بن عَدِی رضی اللہ عنہ شدید زخمی ہوئے اور ان کا کندھا ایک طرف سے جھک گیا۔ وہ حضور ﷺ کی بارگاہ میں حاضر ہوئے تو روایت میں آتا ہے: **فَتَقَلَ عَلَيْهِ رَسُولُ اللَّهِ ﷺ وَلَامَهُ وَرَدَّهُ فَاَنْطَبَقَ** یعنی رسول اللہ ﷺ نے اس جگہ لعابِ دہن لگایا، زخم کو باندھ دیا اور کندھے کو واپس اپنی جگہ کر دیا، تو وہ اس طرح جڑ گیا جیسے کبھی ٹوٹا ہی نہ تھا۔ اسی معرکہ میں سیدنا معوذ بن عفراء رضی اللہ عنہ کا ہاتھ ابو جہل نے کاٹ دیا۔ وہ بازو اٹھاتے نبی کریم ﷺ کی بارگاہ میں آئے۔ حضور ﷺ نے لعابِ مبارک لگایا اور بازو کو اپنی جگہ چپکا دیا۔ امام ابن سید الناس رحمہ اللہ فرماتے ہیں: **فَجَاءَ يَحْمِلُ يَدَهُ فَبَصَقَ عَلَيْهَا رَسُولُ اللَّهِ ﷺ وَأَلْصَقَهَا فَلَصِقَتْ** یعنی وہ اپنا ہاتھ اٹھاتے ہوئے آئے، رسول اللہ ﷺ نے لعابِ مبارک لگایا اور اسے جوڑ دیا تو وہ فوراً اپنی جگہ جم گیا۔ گویا ایسا ہو گیا کہ وہ جدا ہی نہ ہوا تھا (عمیون الاثر: صفحہ ۳۰۴)

حضرت بشیر رضی اللہ عنہ بیان کرتے ہیں: جنگ اُحد کے دن جب میرے والد شہید ہو گئے تو میں نبی کریم ﷺ کی خدمت میں روتا ہوا حاضر ہوا۔ آپ ﷺ نے محبت و شفقت بھرے انداز میں فرمایا: تم کیوں روتے ہو؟ کیا تمہیں یہ پسند نہیں کہ میں تمہارا باپ بن جاؤں اور عائشہ رضی اللہ عنہا تمہاری ماں؟ پھر رسول اللہ ﷺ نے میرے سر پر اپنا دستِ کرم پھیرا۔ اس کا اثر یہ ہوا کہ جس جگہ سر پر آپ ﷺ کا دستِ مبارک پھیرا گیا تھا وہ بال مرتے دم تک سیاہ رہے اور باقی سب بال سفید ہو گئے۔ مزید فرماتے ہیں: **فَكَانَتْ فِي لِسَانِي عُقْدَةٌ، فَفَتَحَ النَّبِيُّ ﷺ فِي فَمِي فَأَخَذْتُ مِنْ لِسَانِي مِزِي** زبان میں گرہ تھی، تو نبی کریم ﷺ نے میرے دہن مبارک میں اپنا لعاب دہن ڈالا، جس سے وہ گرہ فوراً کھل گئی۔ پھر آپ ﷺ نے پوچھا: تمہارا نام کیا ہے؟ میں نے عرض کیا: میرا نام بحیر ہے۔ آپ ﷺ نے فرمایا: نہیں، تمہارا نام بشیر ہے۔ (سبل الہدی والرشاد: جلد ۱۰، صفحہ ۱۹)

لعابِ دہن غذا بھی ہے!!

لعابِ مصطفیٰ ﷺ جہاں شفا اور رحمت ہے وہاں غذا بھی ہے۔ حضرت ابو ہریرہ رضی اللہ عنہ بیمار تھے اور اسی بیماری میں آپ کا وصال ہوا۔ عرض کی گئی: جب سے ہماری ملاقات ہوئی ہے میں نے آپ کے پاس سوائے امام حسن اور امام حسین کی محبت کے کوئی شے نہیں پائی۔ حضرت ابو ہریرہ نے بیماری کے باوجود حرکت کی اور اس کے بعد بیٹھ گئے اور فرمایا: کہ ہم رسول اللہ ﷺ کے ساتھ سفر میں تھے۔ راستے ہی میں امام حسن و حسین رضی اللہ عنہما کی رونے کی آواز آئی جو اپنی والدہ سیدہ فاطمہ رضی اللہ عنہا کے پاس تھے۔ حضور نبی کریم ﷺ تیزی سے ان کی طرف بڑھے اور وجہ پوچھی تو عرض کیا گیا کہ ان کو پیاس لگی ہے، مگر پانی دستیاب نہ تھا۔ حضور ﷺ نے فرمایا: ان دونوں میں سے ایک کو مجھے دو۔ چنانچہ حضرت فاطمہ نے پردے کے پیچھے سے پکڑایا، آپ نے سینے سے لگایا، مگر وہ پھر بھی خاموش نہ ہوئے، تو آپ ﷺ نے اپنی زبان مبارک ان کے دہن میں دی، فوراً سکون پا گئے اور رونا ختم ہو گیا۔ پھر دوسرے کو بھی اسی طرح لیا اور وہ بھی سیراب اور مطمئن ہو گئے۔ حضرت ابو ہریرہ رضی اللہ عنہ فرماتے ہیں: کیا میں ان دونوں سے محبت نہ کروں، جب میں نے رسول اللہ ﷺ کو ان کے ساتھ یہ شفقت و محبت کرتے دیکھا ہے؟ (المعجم الکبیر: ۲۶۵۶)

سید احمد انصاری مالکی رحمہ اللہ شرح علی صلوات القطب الذریر میں فرماتے ہیں کہ دلائل الخیرات شریف کی تالیف کا سبب یہ ہے کہ اس کے مؤلف، شیخ محمد بن سلیمان الجزولی رحمہ اللہ ایک مرتبہ نماز کے لیے اٹھے اور وضو کرنا چاہا۔ کنویں کے پاس گئے مگر پانی نکالنے کا کوئی ذریعہ نہ پایا۔ اسی دوران اوپر ایک مکان سے ایک بچی نے آپ کو دیکھا اور کہا: آپ وہ ہیں جن کی خیر و برکت کے ہر طرف چرچے ہیں، اور آج آپ کنویں سے پانی نکالنے کے معاملے میں بے بس کھڑے ہیں! پھر اس بچی نے کنویں میں تھوک ڈالا تو فوراً پانی اوپر آگیا اور کثرت سے بہنے لگا۔ شیخ الجزولی نے وضو فرما کر اس بچی سے پوچھا: میں تمہیں اللہ کی قسم دیتا ہوں، بتاؤ یہ مرتبہ تمہیں کس عمل سے ملا؟ تو وہ بچی بولی: بِكَثْرَةِ الصَّلَاةِ عَلَى مَنْ كَانَ إِذَا مَشَى فِي الْبَيْتِ الْأَقْفَرِ تَعَلَّقَتِ الْوُحُوشُ بِأَذْيَالِهِ وَعَلَّمَ اللَّهُ مجھے یہ مرتبہ اُس ہستی پر کثرت سے درود پڑھنے کی برکت سے ملا ہے، جو جب بے آب و گیاہ ویران بیابان سے گزرتے تھے تو وحشی جانور بھی اُن کے دامنِ رحمت سے لپٹ جایا کرتے تھے۔ یہ سن کر شیخ محمد بن سلیمان الجزولی رحمہ اللہ نے عہد کیا کہ میں ضرور حضور اقدس ﷺ پر درود شریف کی فضیلت پر ایک عمدہ کتاب تصنیف کروں گا۔ چنانچہ آپ نے دلائل الخیرات شریف مرتب فرمائی۔ (سعادة الدارين: صفحہ ۱۵۹)



الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَكُونَنَّ إِلَّا خُسُوفًا مُتَتَابِعِينَ

تعلیم، تربیت، افتاء

تجاویز، آراء اور اصلاح کے لئے اس نمبر پر رابطہ کیجئے +92 0334 0980141
پیش آمدہ فقہی مسائل پوچھنے کے لئے اس نمبر رابطہ کیجئے +92 0300 9434602